

पत्र सूचना शाखा
सूचना एवं जनसम्पर्क विभाग, 30प्र0

राज्यपाल ने डा0 अम्मार रिजवी को हज सद्भावना कमेटी-2018 का लीडर बनाये जाने पर बधाई दी है

लखनऊ: 15 जून, 2018

उत्तर प्रदेश के राज्यपाल श्री राम नाईक ने प्रदेश के पूर्व मंत्री एवं कांग्रेस के वरिष्ठ नेता डा0 अम्मार रिजवी को 'हज सद्भावना कमेटी-2018' का लीडर बनाये जाने पर उन्हें बधाई दी है। राज्यपाल ने आशा व्यक्त की है कि डा0 रिजवी के कुशल नेतृत्व में हज पर जाने वाले सभी भारतीय यात्रियों को कोई कठिनाई नहीं होगी और उनकी हज यात्रा सकुशल सम्पन्न होगी।

ज्ञातव्य है कि केन्द्र सरकार की ओर से अल्पसंख्यक कार्य मंत्री श्री मुख्तार अब्बास नकवी ने पत्र भेजकर कहा है कि इस वर्ष हज सद्भावना कमेटी-2018 के नेतृत्व की जिम्मेदारी के लिये डा0 अम्मार रिजवी को नामित किया जाता है। डा0 रिजवी को कई मुस्लिम देशों की यात्राओं का प्रतिनिधित्व करने का अनुभव है। उनके इसी अनुभव को दृष्टिगत रखते हुए प्रधानमंत्री ने उन्हें यह जिम्मेदारी दी है। श्री रिजवी प्रदेश में शिक्षा, लोक निर्माण, पर्यटन, मुस्लिम वक्फ व अन्य विभाग के मंत्री के अलावा विधान सभा के उपाध्यक्ष व नेता प्रतिपक्ष भी रह चुके हैं।

अंजुम/रा0/राजभवन (237/14)